



श्रीअन्तु प्रकाशन (प्रा.)लि.

# पूर्वाञ्चल

Purwanchal National Daily



वर्ष : २५ अङ्क : ३०२ पृष्ठ ४ बिर्तामोड विसं २०७७ असोज १६ गते शुक्रवार (Friday, October 2, 2020) नेपाल सम्वत् १९४० Web : www.purwanchaldaily.com मूल्य रु : ५/- भारतमा भारु : ४/-

दशैको टीकाको उत्तम साइत

## बिहान १०:१९ बजे

भापा, असोज १५। नेपाल पञ्चाङ्ग निर्णायक समितिले विसं २०७७ को विजयादशमीलागायत दशैका साइतहरू सार्वजनिक गरेको छ। विसं २०७७ कात्तिक १ गते शनिवारदेखि नेपालीको महान् चाड बडादशै शुरू हुँदैछ। दुर्गा पक्षसमेत भनिने दशैको पहिलो दिन वैदिक सनातन धर्मावलम्बीले घरघरमा दियो, कलश र गणेश स्थापना गरी विशेष पूजासहित घटस्थापना गर्छन्। घटस्थापनाको साइत कात्तिक १ गते शनिवार बिहान ११:४६ बजे शुभ रहेको समितिका अध्यक्ष प्रा. डा. रामचन्द्र गौतमले जानकारी दिए।

यस वर्ष घटस्थापनाका दिन चित्रा नक्षत्र परेकाले दोष नाश गर्ने अभिजित् मूहूर्त दिनुपर्दा ११:४६ बजेको साइत निस्किएको समितिले जनाएको छ। नवरात्र शुरू हुने घटस्थापनाको साइतका लागि लगन र बेला पनि उपयुक्त हुने जनाइएको छ।

घटस्थापना गरिएको कलशको मुखमा नवदुर्गालाई आह्वान गरी नौ रात, १० दिनसम्म विधिपूर्वक पूजा आराधना एवम् दुर्गा सप्तशती चण्डी, देवीभागवत, देवी स्तोत्रलागायत देवीको महिमा गान गाएका श्लोक वाचन एवम् पाठ गरिन्छ। देशभरका शक्तिपीठमा घटस्थापनाकै दिनदेखि विशेषरूपमा भक्तजनको भीड लाग्ने भए पनि यस वर्ष कोरोना भाइरसको सङ्क्रमण बढ्दै गएकोले भौतिक दूरी कायम गरी दर्शन गर्नुपर्ने अवस्था छ। हाल गुप्तेश्वरीलागायत राजधानीका मुख्य शक्तिपीठमा भक्तजनलाई दर्शन गर्न दिइएको छैन।

कात्तिक २ गते आइतवार बिहान १०:५३ बजे पश्चिम फर्केर फण्डा फेर्ने साइत दिइएको छ। विशेषगरी नेपाली सेनाले फण्डा फेर्ने गरेको जनाइएको छ। कात्तिक ५ गते बुधवार पचली भैरव यात्राको साइत जुरेको छ। कात्तिक ७ गते शुक्रवार फूलपाती छ। फूलपाती भित्र्याउन साइत आवश्यक पर्दैन। विशेषगरी बेलुकी नवदुर्गा स्थापना गरी घटस्थापना गरिएको पूजा कोठा अथवा दशै घरमा फूलपाती भित्र्याइन्छ।

कात्तिक ७ गते शुक्रवार फूलपातीकै दिन बिहान ८:५६ बजे तुलजा भवानीको यात्रा चलाउने साइत छ। यात्रा सकेर बिहान १०:१४ बजे तुलजा भवानीलाई स्थिर आसनमा राख्ने साइत निस्किएको समितिले जनाएको छ।

कात्तिक ८ गते शनिवार महाअष्टमी पर्व मनाइन्छ। यस दिन बलि दिनेले बलिबलि देवीको पूजा आराधना

(बाँकी अन्तिम पृष्ठमा)

# निःशुल्क सिलिण्डर पाउँदा वन उपभोक्ता दङ्ग



अमित खन्डू

अर्जुनधारा, असोज १५। प्रचण्ड गर्मीमा पनि भापाको अर्जुनधारा-स्थित शान्ति सामुदायिक वन उपभोक्ता समूहको कार्यालय परिसरमा विहीबार भेटिएका केशरबहादुर आछामे (८६) हर्षित देखिन्थे। पाँच जना परिवारका मूल अभिभावक उनी हर्षित देखिनुको एउटै कारण थियो - समूहले विपन्न उपभोक्ताहरूको लागि गरिवी न्यूनीकरण कार्यक्रममाफर्त्

निःशुल्क प्रदान गरेको एलपी ग्याँससहितको सिलिण्डर

बूढ्यौलीका कारण राम्रोसँग सुन्न नसकेका उनले समूहले सञ्चालन गरेको उक्त कार्यक्रम भने राम्रो भएको प्रतिक्रिया दिए। केशरबहादुरसँगै उपभोक्ता फुलमाया रमले(६८)को पनि समूहबाट ग्याँससहितको सिलिण्डर पाउँदा खुशीको सीमा थिएन। छ जनाको परिवार भएको उनले भनिन्- 'दाउरा काट्न पनि सकिदैन, बोक्न पनि सकिदैन, अब ग्याँस भएपछि त

सिकेर चलाउन सक्छु नि।

त्यसैगरी अर्की उपभोक्ता कल्पना सुवेदी (३९) वर्षाको समयमा नदीमा आउने बाढीका कारण जंगलबाट दाउरा ल्याउन जोखिम रहेको अवस्थामा ग्याँसको प्रयोग उत्तम विकल्प भएको बताउँछिन्। वनमा सहज रूपमा दाउरा नपाइने र निम्न आर्थिक अवस्था भएका उपभोक्ताहरूलाई लक्षित गरी समूहले सञ्चालन गरेको उक्त कार्यक्रमको उनले प्रशंसा गरिन्।

विगतमा वनमा दाउरा लिन जाँदाको अप्ठ्यारो अवस्थालाई ग्याँस प्राप्त भएपछि राम्रो भएको उमा मगाती(२४)ले बताइन्। दाउराको अत्यधिक प्रयोगका कारण वनमा हुन सक्ने विभिन्न जोखिमलाई न्यूनीकरण गर्ने उद्देश्यले गत आर्थिक वर्षदेखि शुरू गरिएको सो कार्यक्रमलाई आगामी दिनमा पनि निरन्तरता दिने समूहका अध्यक्ष तुलसीप्रसाद खतिवडाले बताए।

अहिले प्राथमिकताको आधारमा विपन्न उपभोक्ताहरू छनौट गरी शुरू गरेका छौं, पछि सबै उपभोक्ताहरूलाई प्रदान गर्ने लक्ष्य रहेको अध्यक्ष खतिवडाले बताए। गत आर्थिक वर्षमा गरिवी न्यूनीकरण कार्यक्रममाफर्त् ३६ जनालाई सिलिण्डर प्रदान गर्दै शुरू गरिएको उक्त कार्यक्रमका लागि उपभोक्ता छनौट गर्नुअघि र सिलिण्डर प्रदान गरे पछि पनि समूहले अनुगमन गर्ने गरेको समूहका वरिष्ठ उपाध्यक्ष रुपनारायण समालले जानकारी दिए। समूहले आगामी दिनमा सिलिण्डर पाउने तर आवश्यक चुलो भने खरिद गर्न नसक्ने अति विपन्न उपभोक्ताको पहिचान गरी चुलो पनि प्रदान गर्ने लक्ष्य रहेको वरिष्ठ उपाध्यक्ष समालले बताए।

खतिवडाले अध्यक्षतामा आयोजित कार्यक्रममा दुई वटा स्थानबाट एक सय जना उपभोक्तालाई तीन लाख १५ हजार रुपैयाँ बराबरको सिलिण्डर वितरण

(बाँकी अन्तिम पृष्ठमा)

## ठूलो रकमको बाजी राखी जुवा खेलाउने पक्राउ

मोरङ, असोज १५। मोरङको विराटनगरबाट ठूलो रकमको बाजी राखी जुवा वा सट्टेबाजी खेल खेलाउने तीन जना पक्राउ परेका छन्।

पक्राउ पर्नेमा विराटनगर-१५ का ३८ वर्षीय मुन्ना भन्ने सत्यजित साह, ३८ वर्षीय वैजनाथ साह र विराटनगर-१७ का ४२ वर्षीय जगदिश साह रहेका छन्। पक्राउ परेका ती जनाले युएईमा जारी इण्डियन प्रिमियर लिग (आईपीएल) क्रिकेटमा सट्टेबाजीको कारोबार गर्ने गरेको विशेष सूचना पाइएपछि जिल्ला प्रहरी कार्यालय मोरङबाट खटिएको प्रहरी टोलीले उनीहरूलाई पक्राउ गरेको हो।

पक्राउ परेकाहरूको साथबाट नगद ६० हजार रुपैयाँ, १ थान ल्यापटप, ३ थान मोबाइल र १ थान मोटरसाइकल समेत बरामद गरिएको जिल्ला प्रहरी कार्यालय मोरङले जनाएको छ। उनीहरूले अनलाइनबाट कुन टिमको हारजीत हुन्छ भनी बाजी खेल्न रकम कबोल गराई सट्टेबाजी खेल खेलाउने गरेको अनुसन्धानबाट खुल्न आएको छ। पक्राउ परेका ती जना उपर कानुनी कारवाही अगाडि बढाइएको उक्त कार्यालयले जनाएको छ।



## महिलालाई फकाएर भारततर्फ लैजाँदा...

सुनसरी, असोज १५। विभिन्न पक्राउ पर्नेहरूमा सप्तरी कृष्ण सवरन प्रलोभनमा पारी दुई जना महिलालाई गाउपालिका -४ बनेली बस्ने २९ वर्षीय भारततर्फ लैजाँदै गरेको अवस्थामा दुई महम्मद साहिल मन्सुरी र सिरहा लहान जनालाई प्रहरीले पक्राउ गरेको छ।

(बाँकी अन्तिम पृष्ठमा)

## हादिक बधाई

सहारा नेपाल साकोसका सचिव तथा कार्यकारी प्रमुख, सामाजिक तथा मानवीय सेवामा क्रियाशील अभियन्ता श्री महेशकुमार गिरीज्यालाई यस वर्षको सविधान दिवसको अवसरमा सम्माननीय राष्ट्रपतिज्यूबाट मिति २०७७ असोज ३ गते 'समान सेवा रत्न' पदक द्वारा विभूषित गर्ने घोषणा भएकोमा हामी अत्यन्तै हर्षित भएका छौं। यस पावन अवसरमा हामी उहाँप्रति हादिक बधाई तथा शुभकामना व्यक्त गर्दछौं। साथै आगामी दिनमा उहाँको समाजसेवाप्रतिको ऊर्जा अझ क्रियाशील हुँदै जाओस् भन्ने कामना पनि गर्दछौं।



सन्तोषकुमार बस्नेत: सचिव देवेन्द्र केसी: अध्यक्ष तथा रणकाली समृद्धि बहुउद्देश्यीय सहकारी संस्था लि. परिवार अर्जुनधारा-५, भापा

## हादिक बधाई

सहारा नेपाल साकोसका सचिव तथा कार्यकारी प्रमुख, सामाजिक तथा मानवीय सेवामा क्रियाशील अभियन्ता श्री महेशकुमार गिरीज्यालाई यस वर्षको सविधान दिवसको अवसरमा सम्माननीय राष्ट्रपतिज्यूबाट मिति २०७७ असोज ३ गते 'समान सेवा रत्न' पदक द्वारा विभूषित गर्ने घोषणा भएकोमा हामी अत्यन्तै हर्षित भएका छौं। यस पावन अवसरमा हामी उहाँप्रति हादिक बधाई तथा शुभकामना व्यक्त गर्दछौं। साथै आगामी दिनमा उहाँको समाजसेवाप्रतिको ऊर्जा अझ क्रियाशील हुँदै जाओस् भन्ने कामना पनि गर्दछौं।



शुक्रराज भण्डारी: व्यवस्थापक डीवी कार्की: अध्यक्ष तथा रामजानकी कृषि सहकारी संस्था लि. परिवार बिर्तामोड-५, भापा

## हादिक बधाई तथा शुभकामना



राजेश सोनी



राजु घमला

केशव ओझा: सचिव

अमर बिष्ट: अध्यक्ष

राष्ट्रिय प्रजातन्त्र पार्टी, जिल्ला कार्य समिति, भापा परिवार

## बाल्मीकि एजुकेशन फाउण्डेशन बिर्तामोडको विद्यार्थी भर्ना सम्बन्धी सूचना

शैक्षिक सत्र २०७७का लागि यस बाल्मीकि एजुकेशन फाउण्डेशनसमा नर्सरीदेखि कक्षा ७ सम्मका लागि नयाँ विद्यार्थी भर्ना खुलेको सम्पूर्ण अभिभावकहरूमा सहर्ष जानकारी गराउँदछौं।

भर्ना आवेदन फारम विद्यालय प्रशासनबाट प्राप्त गर्न सकिनेछ।

समय : बिहान १० बजेदेखि १ बजेसम्म

विस्तृत जानकारीका लागि

बाल्मीकि एजुकेशन फाउण्डेशन

बिर्तामोड-१, भापा ०२३-५४०९६५ / ५४२२२०

## शिक्षक आवश्यकता

प्रविधिमैत्री शिक्षण सिकाइ क्रियाकलापमा अध्ययन अध्यापन हुँदै आएको कनकाई-३ सुइगास्थित सुविधा सम्पन्न, पूर्ण रूपमा अंग्रेजी माध्यमको ग्लोबल एड्युकेशन एकाडेमीलाई कक्षा ७ देखि १० कक्षासम्म आंशिक (पार्टटाइम) नेपाली विषय अध्यापन गराउनका लागि एकजना शिक्षकको आवश्यक परेको हुँदा इच्छुक र योग्य व्यक्तिले तुरुन्त सम्पर्क गर्नु होला।

आवश्यक कागजातहरू :

- स्नातक तह उत्तीर्ण गरेको लभ्याडुक पत्रसहित शैक्षिक योग्यताको प्रमाण-पत्र
- अनुभववालाई विशेष प्राथमिकता - तलब आपसी समझदारीमा तय गरिनेछ।
- आफ्नो बायोडाटासहितको निवेदन विद्यालयको निम्न अनुसारको मेल आइडीबाट पठाउन सकिनेछ।

globoleducare2058@gmail.com  
सम्पर्कका लागि : ०२३-५५०९१७ / ९८८२९७३१२२

पानीचोकमा भारतको सेज कार्भरनिटवट

## निशान्त मोटरसाइकल पाटर्स एण्ड सर्भिसिड सेन्टर



ROYAL ENFIELD को आधिकारिक विक्रेता (डिलर) भएकाले ROYAL ENFIELD को सम्पूर्ण पाटर्सहरूमा १०% छुट गरिएको छ।



सातौं वर्षमा प्रवेश गरेको सुखद उपलब्धता अटो, तीन चक्को टेम्पोको सम्पूर्ण पाटर्सहरू उपलब्ध अराउंटे इन्जिनसहितको सम्पूर्ण गर्न सेवा सुचारु गरिएको छ।

यहाँ जुनसुकै कम्पनीको मोटोसाइकल, स्कुटर र टेम्पोको सम्पूर्ण पाटर्स पाउनुका साथै इन्जिन मर्मत पनि गरिन्छ।

निशान्त मोटरसाइकल पाटर्स एण्ड सर्भिसिड सेन्टर पानीचोकको पहिलो जत्तली बायाँ साइड निशान्त- ८३४२०७८४४४/८३४८४४३४१७ इण्डिया, ५८४०९६४४३३ नेपाल कार्भरनिटवट अवर पोलो न्युजील रिया निरुद्धीस।

# रोटरीको अगुवाइमा पीसीआर मेसिन प्रदान



**वितामोड, असोज १५ ।** रोटरी क्लब अफ वितामोडको अगुवाइमा मेची प्रादेशिक अस्पताल भद्रपुरलाई विहीवार एक थान पीसीआर मेसिन प्रदान गरिएको छ ।

जिल्लामा कोरोना संक्रमणको दर उच्च रहेका बेला कोरोना परीक्षणमा सहयोग पुर्याउने उद्देश्यले रोटरी क्लबले अस्पताललाई पीसीआर मेसिन प्रदान गरेको हो ।

रोटरी क्लबका रिजन्ड ७ मा रहेका क्लबहरूद्वारा संयुक्त रुपमा मेसिन प्रदान गरिएको थियो । मेची प्रादेशिक अस्पताल भद्रपुरका प्रमुख सोम पोर्तेलको प्रमुख आतिथ्यमा भएको कार्यक्रममा डिस्ट्रिक्ट सेक्रेटरी सुशील रिजाल, एजी सपना रिजाल, नवीनकुमार श्रेष्ठ, रोटरी क्लब वितामोडका अध्यक्ष निमल भट्टराई, वितामोड मिडिटाउनका प्रशान्त भण्डारी लगायतले संयुक्त रुपमा उक्त मेसिन प्रदान गरेका थिए ।

मेसिन गृहण गर्दै अस्पतालका सञ्चालक समिति अध्यक्ष समेत रहेका पोर्तेलले रोटरीले प्रदान गरेको मेसिनले अस्पताललाई कोरोना परीक्षणमा थप सहज हुने बताए । स्त्रीसकल सहयोगमा यस अघि मेची प्रादेशिक अस्पतालमा एउटा र जनस्तरबाट कोटीसम्म अर्को पीसीआर मेसिन रहेको बताउँदै पोर्तेलले रोटरी क्लबले प्रदान गरेको मेसिनका लागि धन्यवाद दिएका थिए । कोरोना परीक्षणको दायरा बढाएको

खण्डमा पनि अब सहजै कोरोना परीक्षण गर्न सकिने बताउँदै पोर्तेलले भने - यस अघि दैनिक १३ सय स्वाबको नमूना परीक्षण गर्न सकिने अवस्था रहेपनि अब थप परीक्षण गर्न सकिने बताए ।

मेसिन हस्तान्तरण कार्यक्रममा अस्पतालका मेडिकल सुपरिण्डेण्ट डा. पीताम्बर ठाकुरले दाताले प्रदान गरेको मेसिनको संरक्षण र मेसिनको सदुपयोग गर्ने कार्यमा चुनौति थपिएको बताए । उनले भने- हाती किन्तु सजिलो छ, तर राख्ने ठाउँको व्यवस्थापन र पालन मुस्किल छ । दाताले प्रदान गरेको मेसिनले मेची अस्पताललाई थप जिम्मेवारी बोध गराएको डा. ठाकुरले बताए । मेसिन हस्तान्तरण कार्यक्रममा बोल्दै रोटरी क्लबका डिस्ट्रिक्ट सेक्रेटरी रिजालले रोटरीले सातै प्रदेशमा एक-एक थान मेसिन प्रदान गर्ने कार्यक्रम रहेको जानकारी दिए । सोही अनुरूप प्रदेश १ को मेची अस्पताललाई पीसीआर मेसिन उपलब्ध गराएको बताउनुभयो ।

कार्यक्रममा वितामोड मिडिटाउनका प्रशान्त भण्डारी, भद्रपुरका आदिपुत्र पराजुली, काँकरभिट्टाका कृष्ण कान्त खनिया, सुरङ्गाका टिका प्रसाद कट्टेल, दमककी शान्ता नेपाल ढकाल लगायतको सहभागीता रहेको थियो । वितामोड अध्यक्ष भट्टराईले स्वागत सहित धन्यवाद ज्ञापन गरेको कार्यक्रमको सञ्चालन मिनप्रकास मैनालीले गर्नुभएको थियो ।

# विदेशको जति कमाई आफ्नै गाउँमा

## लक्ष्मी उप्रेती

**मेचीनगर, असोज १५ ।** रोजगारीको अवसर खोज्दै विदेशिने नेपाली युवाहरूको लक्ष्य नेपालमा ठूले छ । चर्को व्याजदरमा ऋण काढेर विदेशिएका कतिको राम्रो दिन त आयो तर कतिको भने घरबार समेत विग्रिएका समाचारहरू बेला-बेला आउने गरेका छन् ।

कुनै सप नै नसिकी विदेश जाने र त्यहाँ हण्डर खाएर फर्किएका नेपाली युवाहरूको कथा पनि कहालीलाग्दो छ । तर, हातमा सिप भए पैसा कमाउन न विदेशिनु पर्छ न त बेरोजगार नै बस्नु पर्छ । यस्ता उदाहरणीय पात्रहरू हाम्रै गाउँ समुदायमा प्रशस्त भेटिन्छन् ।

भण्डै १३ वर्ष जति विदेश बसेर नेपाल फर्किएका भापा मेचीनगर-६ काँकरभिट्टाका ४८ वर्षीय बाबुराम कार्की अहिले विदेशको जति नै कमाई आफ्नै गाउँ-ठाउँमा गरिरहेका छन् । उनले भारत पश्चिम बंगाल राज्यको शिलगढी कलेजमा पढ्दापढ्दै विभिन्न सिप सिक्ने । साँफपख कलेज जाने र दिनभरि विभिन्न वर्कसपमा काम सिकन जानु उनको दैनिकी नै थियो । त्यसपछि काँकरभिट्टा फर्किए र व्यवसाय शुरू गरे । कार्कीले फ्रिज, ग्यास चुल्हो, एसी, राइस कुकर, मिक्स्चर, वाटर डिस्पेन्सर

लगायतका सामान मर्मत गर्न कै लागि कुलिङ सेन्टर काँकरभिट्टा नामको व्यावसायिक फर्म दर्ता गरेर ५० हजार रूपैयाँबाट व्यवसाय शुरू गरे ।

केही समयपछि देशको राजनीतिक परिस्थिति र लोडसेडिङका कारण व्यवसाय प्रभावित भएपछि उनी सन् २००४ मा व्यवसाय नै बन्द गरी विदेश गए । तत्कालीन माओवादीको सशस्त्र इन्द्र लगायत अन्य धेरै कारणले आफू वैदेशिक रोजगारीका लागि साउदी पुगेको उनको भनाइ छ । 'विदेशिनु मेरो रह्र नभई बाध्यता थियो' - उनले भने । साउदीमा ७ वर्ष ६ महिना जति बसेर फर्किएका कार्की ७ महिनापछि फेरि कतार गए । त्यहाँ उनी ५ वर्ष ५ महिना बसे ।

विदेशमा उनको कमाई राम्रै थियो । तर, पैसाले मात्र उनलाई सन्तुष्टि दियो । वरु आफ्नै देशमा फर्केर केही गरौं भन्ने इच्छा जाग्यो । सन् २०१७ नोबेम्बरमा उनी पुनः स्वदेश फर्किए । केही महिनाको अन्तरालपछि सन् २०१८ जनवरी १ मा उनी आफ्नो पुरानै व्यवसायमा लागे । लगानी गर्न सक्ने, आम्दानी पनि राम्रै हुने देखेको यो व्यवसाय र सोच अहिले फलिफाप भएको छ । यो व्यावसायबाट राम्रै आम्दानी भएको छ ।

हजारबाट शुरू भएको व्यवसायले उनलाई अहिले लखपति बनाएको छ । यिनै घरायसी



विदेशबाट फर्किएका युवाको सफलताको कथा

साधनहरू बनाएर हुने आम्दानीले घर खर्च चलेर सामान्य बचत हुन्छ । उनको परिश्रमले समय अनुसारको आम्दानी भएपछि आफ्नो सिपको प्रयोग भएकोमा खुशी छन् कार्की । आफ्नै सिपको सदुपयोग गरेर परिवार पाल्ने समय विदेशमा बिताएकोमा अहिले उनलाई पश्चाताप छ ।

विदेश बसेको समयभरी नेपालमै केही गरेको भए अहिलेसम्म आर्थिक पक्ष निकै मजबुत हुने

थियो - कार्की भन्छन् - विदेशमा नेपाली कामदारलाई गरिने व्यवहार र त्यहाँ काम गर्दाको पीडा सम्झदा मन चसक्क दुख्छ । अहिले मासिक ४० रूपैयाँदेखि ५० हजार रूपैयाँसम्म कमाउँछन् उनी । यसैबाट आएको रकमले एकजना छोरोलाई उच्च शिक्षाका लागि काठमाडौंको नाम चलेको कलेजमा भर्ना गरेको उनले बताए । आफ्नै घर भएकाले बहाल तिनु परेन । विदेश रहँदा राम्रै पैसा कमाइयो, तर त्यतिले मात्रै मन भरिएन र स्वदेश फर्किएँ - उनले भने । परिवारको साथ सहयोगले आफूलाई व्यवसाय गर्न थप हैसला मिलेको उनले बताए । विदेशमा पसिना बगाएर दैनिक १८ घण्टा काम गर्नुपर्ने बाध्यता रहेको सुनाउँदै उनले कतिले काम अनुसारको ज्याला नपाएरै स्वदेश फर्किनु परेको बताए । उनी भन्छन्- 'आत्मविश्वास, लगनशीलता र इमान्दारीता नै सफलताको हतियार हो ।'

जुन आनन्द विदेशमा थियो, त्योभन्दा बढी सन्तुष्टि अहिले स्वदेशमा मिलेको उनले बताए । नयाँ प्रविधि र सिप भए गाउँमै गतिलो आम्दानी गर्न सकिने उनको बुझाइ छ । नेपालमा रोजगारीको अवसर नपाएको भन्दै रोजगारीको सिलसिलामा विदेशिएका युवाहरूले विदेशबाट फर्किएपछि आफ्नै गाउँमा केही गर्न सक्छन् भन्ने गतिलो उदारहण पनि हो उनको व्यवसाय ।

# मिटौरी कर छुट गर्न माग



**माई, असोज १५ ।** इलामको माई नगरपालिकामा ऐलानी जमिनमा वसोवास गर्दै आएका व्यक्तिहरूबाट चर्को मिटौरी कर उठाएको भन्दै जनता समाजवादी पार्टीले विरोध जनाएको छ । भूमि ऐन सम्बन्धि ज्ञान नभएका जनतालाई स्थानीय सरकारले सहूलियतमा सेवा प्रदान गर्नुको सट्टा

कर असुलेर सास्ती दिएको भन्दै पार्टीको माई नगरसमितिले नगरपालिकाको कार्यालयमा ध्यानाकर्षण पत्र बुझाएको छ । नगरप्रमुख दीपक थेवेलाई पार्टीका अध्यक्ष टुपेन्द्र येकेनले ध्यानाकर्षण पत्र बुझाउँदै मिटौरी करमा विशेष छुट दिन आग्रह गरे । देश कोभिड १९

को महामारीबाट गुजिरहेका बेला गरिव जनतालाई विविध समस्या परेको बेला नगरपालिकाले निमुखा जनतासँग मिटौरी कर उठाएर ढाड सेकेको ध्यानाकर्षणमा उल्लेख छ । पार्टीले कर छुटको माग गर्दै नगरपालिकाभित्रका १० वटै वडा कार्यालयमा समेत बोधार्थ दिएको छ ।

# सरकारको भण्डाफोर गर्न जन्मियो 'देशभक्त जनमञ्च'

**इटहरी, असोज १५ ।** सुनसरीको इटहरीमा सम्पन्न पूर्वका १४ जिल्लाका देशभक्त एवम् स्वतन्त्र व्यक्तिहरूको दुई दिने भेलाको देशभक्त जनमञ्च नेपाल नामक संस्थाको गठन गरेको छ ।

मञ्चको संयोजकमा सुरेन्द्र कार्की चयन भएका छन् । देशमा बहूदो ज्यादती, सरकारद्वारा भद्ररहेको भ्रष्टाचार, कुशासन जस्ता विकृतिहरूको भण्डाफोर गर्न संस्थाको स्थापना गरिएको संयोजक कार्कीले बताए । मञ्चले सुशासन र अग्रगामी निकासको लागि काम गर्ने बताइएको छ ।

मञ्चको सदस्यहरूमा मीनप्रसाद काफ्ले, डिल्लीप्रसाद भट्टराई, हर्क लिम्बू, दीपक राई, टेकबहादुर मगर, कमल निरौला, क्षितिज लिम्बू र खड्का सुवेदी रहेका छन् । मञ्चले मुलुकमा बहूदो विकृति विसर्गित्वरूढ भण्डाफोर अभियान चलाउने बताएको छ । संयोजक कार्कीले मुलुकमा सुशासन कायम गर्न मञ्चले सञ्चालन गर्ने अभियानलाई साथ सहयोग गर्न अपिल गरेका छन् । भेलाका साविक मेची, कोशी र सगरमाथा अञ्चलबाट देशभक्त एवम् स्वतन्त्र व्यक्तिहरूको सहभागिता थियो ।

## विहान ...

गर्छन् । जेलुकी कालरात्रि मनाइन्छ । कात्तिक ९ गते आइतवार महानवमी पर्व पनि शक्तिपीठमा पूजा आराधना गरी मनाइन्छ । यस दिन बसन्तपुरको कोतमा राज्यका तर्फबाट वलिसहित पूजा आराधना हुन्छ । दशैको मुख्य दिन कात्तिक १० गते सोमवार विजयादशमी पर्व परेको छ । यस दिन विहान नौ रात १० दिन पूजा गरिएको स्थलमा देवी विसर्जनका लागि विहान १०:११ बजेको साइत शुभ रहेको समितिका अध्यक्ष गौतमले जानकारी दिए । विजयादशमीमा साइत नै खोजेर टीका लगाउनेका लागि भने विहान १०:१९ बजेको साइत उत्तम छ ।

आर्यावर्त क्षेत्रका राज्य सञ्चालकले अनिवार्यरूपमा शुभ साइतमा देवीको प्रसाद लगाउनुपर्ने शास्त्रीय वचन छ । आर्यावर्त क्षेत्रमा नेपाल, भारत, पाकिस्तान, बङ्गलादेश, श्रीलङ्का, भुटान, बर्मा लगायत देश पर्छन् । यी देशका शासकले देवीको आशीर्वाद लिएर राज्य सञ्चालन गरे शान्ति र सुशासन दिनसक्ने शास्त्रीय मान्यता छ- उनले भने । विजयादशमीका दिन घटस्थापना गरिएको घडाको जलले अभिषेक गरी मान्यजनबाट जमरासहित देवीको प्रसाद लगाइन्छ । सामान्य मानिसले भने विजयादशमीका दिन दिनभर टीका ग्रहण गर्ने कुनै बाधा नरहेको समितिको निर्णय छ । देशका धेरै स्थानमा विजयादशमीदेखि कोजाग्रत पूर्णिमाका दिनसम्म मान्यजनबाट टीकासाहित

आशीर्वाद लिइने परम्परा छ । टीकाकै दिन विहान ८:४० बजे तुलजा भवानीको यात्रा गराउने साइत जुरेको छ । तुलजा भवानीलाई स्थिर आसनमा राख्ने साइत भने विहान ९:४९ बजेको छ । खड्गयात्रासमेत यसैदिन गरिन्छ । कात्तिक १४ गते शुक्रवार विधिपूर्वक गरिने सबै वलि पूतिको कर्म गर्नुपर्छ । कोजाग्रत पूर्णिमा पनि कात्तिक १४ गते शुक्रवारकै दिन परेको छ । त्यस दिन रातभर जाग्राम बसी धनधान्यकी देवी महालक्ष्मीको विशेष पूजा आराधना गरिन्छ । महालक्ष्मीको विशेष आराधना गर्ने भक्तजनले कोजाग्रत पूर्णिमाको व्रत बस्ने गर्छन् ।

चान्द्रमासअनुसार प्रत्येक वर्ष अश्विन शुक्ल प्रतिपदादेखि पूर्णिमासम्म १५ दिन मनाइने दुर्गा पक्ष अर्थात् बडादशैं पर्व यस वर्ष अधिकमास अर्थात् मलमासका कारण कात्तिक १ गतेदेखि शुरू हुँदैछ । मलमासका कारण यस वर्षका अब आउने सबै चाडपर्व केही ढिला हुन्छ ।

## निशुल्क...

गरिएको थियो । कोभिड(१९)को जोखिमबाट जोगिन कार्यक्रम स्थलमा सहभागीहरूलाई मास्क र ह्यान्ड सेनिटाइजरको प्रयोगसँगै भौतिक दूरी

कायम गराइएको थियो । कार्यक्रमका प्रमुख अतिथि वडाध्यक्ष रघुनाथ खनालले सिलिण्डर प्राप्त गर्ने हेरुमध्येका ज्येष्ठ उपभोक्ता केशरबहादुर आछामेलाई सिलिण्डर हस्तान्तरण गर्दै कार्यक्रमको उद्घाटन गरेका थिए ।

वरिष्ठ उपाध्यक्ष समालले औचित्यसहित स्वागत मन्तव्य राखेको

कार्यक्रममा नगरसभा सदस्य राजेन्द्र बाल्ले, सल्लाहकारहरू गोविन्द प्रधान, नरबहादुर साँवा र पुण्यप्रसाद ओझा, सशस्त्र प्रहरी वल खुदुनावरी वेस प्रमुख सई सन्तोष अधिकारीलगायतले सिलिण्डर हस्तान्तरण गरेका थिए । कार्यक्रमको सञ्चालन समूहका सचिव मनकुमारी सञ्जेल र सहसचिव हेमराज आचार्यले गरेका थिए ।

**खुशीको खबर**  
बा, पेटी, कुर्ता सलवार, मेकसी, जिन्स पेन्ट-सर्ट लगायत सम्पूर्ण लेडिज सामानहरू अब एकै ठाउँमा सस्तो र सुलभ मूल्यमा पाइन्छ । साथै होलसेल तथा खुद्रा दुवै कारोबार गरिन्छ ।  
**अक्सिका मन्चेडाइज एण्ड सप्लायर्स सिटी सेन्टर**  
बितामोड भापा  
प्रो. युवराज गिरी / दुर्गा गिरी  
फोन: ९८२२६७३२६९, ९८२२९९९६६८

**नेपाल रेडक्रस सोसाइटी**  
भापा जिल्ला शाखा  
**क्वारेन्टाईन निर्माण सामग्री सम्बन्धि शिलबन्दी बोलपत्र आह्वानको सूचना**  
(दोस्रोपटक प्रकाशित मिति २०७७/०६/१६ गते)  
नेपाल रेडक्रस सोसाइटी भापा जिल्ला शाखा अन्तर्गत चिकित्सापीठ महामारी कोभिड-१९ को सन्दर्भमा क्वारेन्टाईन व्यवस्थापनका लागि सामग्रीहरू शिलबन्दी बोलपत्रद्वारा आपूर्ति गर्नुपर्ने भएकोले नेपाल सरकारको इजाजतप्राप्त मूल्य अभिवृद्धि कर (VAT) मा रजिष्टर्ड फर्म वा सल्लाहबाट सूचना पत्रिकाका प्रकाशित भएको मितिले ७ (सात) दिनभित्र शिलबन्दी बोलपत्र पेश गर्न आह्वान गरिएको छ ।  
शर्तहरू :  
१. स्वच्छता सामग्रीहरूको विस्तृत विवरण बोलपत्र फाराममा उल्लेख गरिएको छ ।  
२. स्वच्छता सामग्री आपूर्ति गर्न नेपाल सरकारको इजाजतप्राप्त रजिष्टर्ड फर्म तथा सप्लायर्सले निम्न बमोजिम प्रमाणित कागजातहरू सूचना प्रकाशित भएको मितिले ७ (सात) औं दिन अपराह्न ५.०० बजे भित्र बोलपत्र खरीद गरी ४ (चौथो) दिन अर्थात् मिति २०७७/०६/१६ गते २.०० बजे भित्र ने.रे.सो. भापा जिल्ला शाखा भद्रपुर वा रक्तसंचार सेवा वितामोडमा पेश गर्न सकिने छ । सो दिन सांख्यिक विद्या परेमा सो को भोलिपल्ट पेश गर्न सकिने छ ।  
(क) अद्यावधिक नवीकरण भएको व्यावसायिक प्रमाणपत्रको प्रमाणित प्रतिलिपि ।  
(ख) आन्तरिक राजस्व कार्यालयमा दर्ता भएको स्थायी लेखा नम्बरको प्रमाणित प्रतिलिपि ।  
(ग) आ.व.०७५/०७६ को कर चुक्ता भएको र नागरिकताको प्रमाणित प्रतिलिपि ।  
(घ) तोकिएको मिति र स्वादभित्र प्रति सामग्रीको दररेट अङ्क/अक्षर दुवैमा भरी शिलबन्दी लाहापत्र गरी ने.रे.सो. भापा जिल्ला शाखा भद्रपुर वा रक्तसंचार सेवा वितामोडमा दर्ता गराउनु पर्नेछ ।  
३. तोकिएको बोलपत्र अन्तिम मितिको भोलिपल्ट ने.रे.सो. रक्तसंचार कार्यालय, वितामोडमा खोसिने छ ।  
४. बोलपत्र फाराम रु. २००। (अक्षरेपु दुई सय मात्र) नगद तिरी (फिर्ता नहुने) ने.रे.सो. भापा जिल्ला शाखा वा रक्तसंचार सेवा वितामोडबाट कार्यालय समय भित्र प्राप्त गर्न सकिनेछ ।  
५. निर्धारित ढाँचामा पेश नगरिएका बोलपत्र फारामलाई मान्यता दिइने छैन ।  
६. बोलपत्र फाराम स्वीकृत गर्ने / नगर्ने सम्पूर्ण अधिकार यस जिल्ला शाखामा सुरक्षित रहनेछ ।  
७. बोलपत्र सम्बन्धि अन्य जानकारीको लागि ने.रे.सो. भापा जिल्ला शाखा कार्यालय, भद्रपुर वा रक्तसंचार सेवा, वितामोडमा सम्पर्क गर्न सकिनेछ ।  
**नेपाल रेडक्रस सोसाइटी भापा जिल्ला शाखा, भद्रपुर**  
फोन नं. ०२३-५२०१०२, रक्तसंचार सेवा वितामोड ०२३-५४१८३३

**हादिक बघाई**  
सहारा नेपाल साकोसका सचिव तथा कार्यकारी प्रमुख, सामाजिक तथा मानवीय सेवाका क्रियाशील सामाजिक अभियन्ता श्री **महेन्द्रकुमार गिरी** ग्युलाई यस वर्षको संविधान दिवसको अवसरमा सम्माननीय राष्ट्रपतिज्यूबाट मिति २०७७ असोज ३ गते 'समाज सेवा रत्न' पदक द्वारा विभूषित गर्ने घोषणा भएकोमा हामी अत्यन्तै हर्षित भएका छौं । यस पावन अवसरमा हामी उहाँप्रति हादिक बघाई तथा शुभकामना व्यक्त गर्दछौं । साथै आगामी दिनमा उहाँको समाजसेवाप्रतिको ऊर्जा अफ क्रियाशील हुँदै जाओस् भन्ने कामना पनि गर्दछौं ।

**लक्ष्मी बहुउद्देश्यीय सहकारी संस्था लि. परिवार.** बितामोड, भापा

**हादिक बघाई**  
सहारा नेपाल साकोसका सचिव तथा कार्यकारी प्रमुख, सामाजिक तथा मानवीय सेवाका क्रियाशील सामाजिक अभियन्ता श्री **महेन्द्रकुमार गिरी** ग्युलाई यस वर्षको संविधान दिवसको अवसरमा सम्माननीय राष्ट्रपतिज्यूबाट मिति २०७७ असोज ३ गते 'समाज सेवा रत्न' पदक द्वारा विभूषित गर्ने घोषणा भएकोमा हामी अत्यन्तै हर्षित भएका छौं । यस पावन अवसरमा हामी उहाँप्रति हादिक बघाई तथा शुभकामना व्यक्त गर्दछौं । साथै आगामी दिनमा उहाँको समाजसेवाप्रतिको ऊर्जा अफ क्रियाशील हुँदै जाओस् भन्ने कामना पनि गर्दछौं ।  
**मनबहादुर पाहिमः अध्यक्ष**  
**तथा गोर्खा बचत तथा ऋण सहकारी संस्था लि. परिवार**  
बितामोड-५, भापा

**बिता (सेफ्टी तथा टल सफाई)**  
बितामोड, भापा  
(पहाडी ढोढामा पनि यो सेवा उपलब्ध छ) ।  
मुपाल बुढाथोकी  
023-545402  
9825952677  
9825952680  
साँघौ तारा टोल साँघौ तारा परेमा इतानीलाई सम्झनुपर्नेछ ।

**आकर्षक घडेरी बिक्रीमा**  
बितामोड मुक्तिचोकदेखि १ किलोमिटर उत्तर शनिश्चरे रोड सँगैका आकर्षक घडेरी तथा पाथीभरा टोलभित्रका आकर्षक घडेरी बिक्रीमा छन् ।  
**सम्पर्क : ९८५११४४८४८**

**पायल्स तथा स्त्री रोम सम्बन्धी समस्याले सतायो ?**  
चिन्ता नलिनुहोस् । अब प्रत्येक दिन रतीन आयुर्वेदिक फार्मेसी बितामोडबाट पायल्स, फिसर, फिट्टुला, कठिजगत, दिसाबाट रगत बग्ने, मलद्वारा चिलाउने, मलद्वारा दुख्ने, मलद्वाराबाट पिप बग्ने, मलद्वारामा मासु पलाएको, मलद्वारा सम्बन्धी सम्पूर्ण रोग तथा महिलाहरूको महिनावारी गढबढी, तल्लो पेट दुख्ने, स्तनको गाँठागुठी, यौन रोग, निःसन्तान दम्पति एवम् महिलाहरूको सम्पूर्ण रोगहरूको लागि महिला डाक्टर अहिल्या मैनालीद्वारा दैनिक उपचार सेवा शुरू भई रहेको हुनाले सम्बन्धित रोगी विरामीहरूले सम्पर्क गर्नु हुनु अनुरोध गरिन्छ ।  
**रतीन आयुर्वेदिक फार्मेसी**  
अदुवा खोला पुल पश्चिम वक्षिण, बितामोड  
फोन नं. ०२३-५४१०१०, ९८२२६७३२६९



प्रेमप्रकाश पोखरेल 'फलाहारी'

# पिङ्ग, सैसैला र सुरेली खेलकाको क्षण



पाँचथर जिल्ला ओयाम ढाँडबारीको, पूर्वतिर-खरवारी भीर, पश्चिम-सिंहमा बेसी, उत्तर-बडहरे गाउँ, दक्षिण- पेंधे धारो भएको खेत नजिक रहेको ढाँडबारी भन्ने बित्तिकै ओयामका कान्छा मुखिया जयनारायण पोखरेका अन्तरेछोरा, (ढाँडबारी पण्डित) खडानन्द पोखरेले ढाँडढुँड भिरालो सम्प्राय बनाएको वारी नै ढाँडबारी रहेछ। त्यही भूमिमा उहाँले आफ्नै ढुङ्गाको पर्खाल लगाएर बनाएको फुसको छानो भएको तीनतले रिक्किचिर्न घर। अनि नजिकै त्यस्तै आउना-पाउना बस्ने-सुत्ने दुईतले मतान, त्यसदेखि परितर गाईवस्तु बाँध्ने लामो व्यवस्थित खाली। हो त्यही खाली भित्र आमाले (घाँसको भारी बिसाउँदै गर्दा) गर्भको सात महिनामा वि.सं. २००७ जेठ ३१ गते साँभ्र भ्रमक पर्दा मलाई जन्माएको अरे। सानोमा मलाई आमाले भनेको सुनेको हुँ।

मभन्दा अधिका पाँच जना र मदेखि पछिका तीनजना म समेत पाँच छोरा र चार छोरी जन्मा नौ सन्तानलाई यसरी नै जन्म दिएर लालन-पालन गर्ने प्रचलन रहेछ। तर, कुनै दबाई मुल्लो डाक्टर चाहिँदैन थियो अरे। मलाई जन्मदिने मेरी आमा तुलसाको जन्म चाहिँ एकतिनका काँशीनाथ-हरिमाया खतिवडाकी कान्छी छोरीको रूपमा वि.सं. १९७७ भदौ ३ गते नागपञ्चमीका दिन भएको रहेछ। त्यो पनि आमामात्र नै थाहा पाएको हुँ। हामी जन्मँदा आमा सुत्केरीछँदा दिनको दुई माना खारेको तातो घीउ तन्तनी पिउनु हुन्थ्यो रे। यो कुरा चाहिँ मेरी हजुरआमाले बढ्यामा, दूत्यामाहरुसँगको भेटमा कुरा गर्दा म पाँच वर्षको हुँदा सुनेको थिए। म जन्मेको १५-१६ दिनपछि त आमाले १६ हातको खाँडीको पटुका कम्मरमा कसेर घर नजिक ढाँडबारी खेतमा गएर सुत्केरी ज्यान दूलो कोदालो लिएर मकै गोडन र मेलापात गर्न जाने गर्नुहुन्थ्यो रे।

नवजात शिशुले चाहिँ हजुरआमाको लाम्टो चुमेर कोक्रामा सैसैला खेल्नु पर्दोरहेछ। बेलुका आमा आएर दूध चुसाउँदा दुई मानाभन्दा बढ्दा दूध आउथ्यो अरे। बिहान-बेलुका पेटलाग्दो दूध चुन्नु पाएपछि के चाहियो र। नानीको चाकर हजुरआमाले गर्ने चलन रहेछ। चामल राता हुञ्जेल भुटेर सिलौटामा पिसेको पीठो माटाको कसुडीमा पानी थोरै अनि गाईको घीउ धेरै राखेर अयानाको भुङ्गोमा घीउसरी पारेर धेरैदेर फल्काएर अली-अली नुन छेको लिटो दिनमा तीनपल्ट खुवाएपछि म नानी छँदा शान्त भएर हजुरआमाको लाम्टो चुम्दै चुप लागेर सुतिरहने गर्थे अरे। राति त आमाले सुताउने तर हजुरआमासँग सुत्न नपाएर रातभर रोइरहने गर्थे अरे।

हजुरआमासँग सुत्न पाएर खान नपाएर पनि सन्तोष मान्ने। आमाभन्दा बढी माया दिने र राम्रा-राम्रा आर्ति उपदेशहरु सुनाइरहने हामी हजुरआमा मनमायालाई आज यहाँ शब्दश्रद्धा अर्पण गर्छु। अहिले म ७० वर्षको हुँदा कोक्रामा छँदा सुनेका कुरा लिपिबद्ध गर्दैछु। मेरी आमा यही २०७७ नागपञ्चमीमा १०० वर्ष पूरा गरेर १०१ वर्ष लाई गर्दा आफू हिँडेको बाटो पहिल्याउन लाईदछु। हजुरआमा परलोक भएकी ५० वर्ष भयो। आमा गएको पनि १७ वर्ष र बुबाले छाडेको ११ वर्ष लाग्यो। सबैमा शिर भुक्काएर श्रद्धाभाव अर्पण गर्दछु।

त्यो ढाँडबारीको घरमा पूजाआजा, तिथिश्राद्ध, तीर्थब्रत भइरहन्थ्यो। त्यो बेलामा हामी केटाकेटीहरुको दूले जमघट हुन्थ्यो। म पनि चार-पाँच वर्षको थिएँँ होला। साथीसंगी, आफन्तसँग भेट हुँदा घर पछाडि मूल सडकमा गएर धुलो खेलेको याद छ। हजुरबा जयनारायणले उहिल्यै रोपेको त्यो दूलो बरको तेसाँ हँगामा चढेर सैसैला र पिङ्ग पनि खेल्थ्यौँ। घर नजिक खरभीको पहरामा सुरेली र बाटामा भुम्माको गोल खेल्दा त्यसबेला जित मज्जा हुन्थ्यो, त्यो बिर्सको छैन। आफ्नी दूली बहिनी, फुफूकी नातिनी, बड्यामाकी नातिनी, फुफूका र दिदीका छोराछोरी, आफ्ना दाजु र दिदीहरु, त्यो बेलामा मेरा साथी थिए। पूजा, श्राद्ध सकेपछि हामी खेलेकै ठाउँमा गएर दूल्ददीले बोलाउने गर्नुहुन्थ्यो। हामी एकहुल भएर घर आउथ्यौँ। केटाकेटी कमिलाको तौती भैँँ दूलो आँगनमा वरिपरी लाइन लागेर गुन्डीमा बस्थौँ। ८४ ब्यञ्जन खाने परिकारहरु, दालभात, घीउ, फुलीला, सिर्कनी, रोटी, खीर जस्ता के-के हो के-के टपरीमा खाँन्थ्यौँ। त्यो कुरा सतरी बढेमा पनि भल्फली सम्भन्ना आइरहन्छ। अनि घरमाथि तुलसाको मोठनेर सुन्तलाको बोटामा लटरमै पाकेका सुन्तला। खाली पछाडि पाकेका दारिम र नस्पती, घरमुनि कुलाका डिलका पाकेका गोगुन र घरपरितर पाकेका वर जस्ता नाना प्रकारका फलफूलहरु अति स्वादिष्ट हुन्थे। पेट लाग्दो खाँन्थ्यो। ओयामको ढाँडामा नौरथा लागेपछि जब नगरा बन्न थाल्छ अब दशैं आयो भन्ने संकेत हुन्थ्यो। त्यो बेला कति खुशी लाग्थ्यो, अब दही, दूध र केरा, चिउरा भुडी फुट्टेले खानेबेला आयो भनेर। हुन पनि आमाले दारको ठेकीमा जमाएको त्यो ढिका-ढिका परेको बाक्लो दही अनि ढिकीमा कुटेका चेप्टा पातला अनर्दि धानका चिउरा। दूला मनीपुर् बटुकाभरी पारेर चिनीसरी हामी केटाकेटीहरु भेला पारेर सबैलाई दिनुहुन्थ्यो र भन्नुहुन्थ्यो- आज प्रतिपदामा एखेप, भोलि

द्वितीयामा दुईखेप गरेर क्रमशः दशमीमा दशखेप खानुपर्छ, अनि मात्र तिमिहरुलाई दशैं आउँछ।

नयाँ नाना लाउन पाएपछि त भन्नु हामीलाई दशैं आउँथ्यो। त्यतिमात्र कहाँ हो र! नौरथा लागेपछि आमा, दाजु, भाजुहरु र ओल्लापल्ला गाउँका दूलाहरु डोका, ढाँकर, थुन्से बोकेर लसुनेको रातोमाटो, तारेबुङ्को कमेरो र पल्लापटि भीरको कालीमाटी ओसारेर घर श्रृंगार्दा र गाउँका मूलसडकमा लिनेपिङ्ग हालेर बाटापाटा, गल्लीहरु, फाँडफुङ गरेर खनेका नयाँ बाटामा दशैंको टीका, जमरा लाएर हिँड्दा र पिङ्ग खेल्दा त भन्ने दशैं रमाइलो हुन्थ्यो। म सम्भन्नु त्यो बेला हिउँद महिनामा जाडोले लुलुगु काम्दै गर्दा अयानाका वरिपरी बसेर आगो दन्कुटी लगाएर ताप बसेका परिवारमा भए जति सबैको दिमाग जाँचन दूलाहरुले सुत्रान्ताक्षरी, श्लोकान्ताक्षरी, शब्दान्ताक्षरी गर्दा क-कसको कस्तो क्षमता रहेछ भनेर घरमुलीले जाँच गरेको पत्ते पाइन्थ्यो। नजानिँदो पाराले ज्ञान हासिल गरिन्थ्यो यस्ता ज्ञानबर्धक कुरा सबैका घरमा नभए पनि हाम्रो घरमा बेलाबखत यस्ता अन्ताक्षरी चल्ने गर्थ्यो। कारण हाम्रा पिता खडानन्द पाँचथर मै नाम कहलिएको पण्डित हुनुहुन्थ्यो। गाउँमा प्रायः ढाँडबारी पण्डित वा भनेर बोलाउने गर्थे।

पिता पण्डित खडानन्दले आफ्नै ढाँडबारीको भर्खर धान काटेको खेतको दूलो गरामा चित्राले बारेर भकारीले छाएको हिउँदे पाठशाला चलाउनु हुन्थ्यो। पथेर सुब्बाका छोरा, कारबारीका छोरा, कुलामुनिका सुब्बाका छोरा अनि बडहरेका दाजुहरु, कैंजलेका कोइराला र काफले परिवार, सुवेदी दाइहरु पल्लापाटका खँदाल भाञ्जा र हाम्रा दाजुहरु चदारा जेठाका छोरा आदि सबै जातजातिका दूलासाना गाउँभरिका विद्यार्थी भेला पारेर हिउँदे पाठशालामा निःशुल्क पढाउँदा त्यो कटेरामा पराल ओच्छ्याएर भुईँमा बस्ने कसैले कालोपाटी र खरी, कसैले भालुबाँसको द्याङ्ग पछाडिको भुस माटो दलेर भान्न र गाजलको वा काँका, फर्सीका पात माडेर बनाएको मसी, बाँसको कलम मसिदानीमा चोबेर लेख्दै गर्ने दूलाहरु र काठको फलेकमा मसिनो धुलेमाटो हालेको त्यो फलेकमा हातले फिँजाएर बाँसको डिकले क, ख, अ, आ लेख्दै-मेट्टै गर्ने स-साना नानीहरुसँग मिमिसन पुगेको दिन थियो २०१३ सालको बसन्त पञ्चमी।

बिहान नौ बजेको साइत गरेर मलाई पनि पाठशाला पुर्‍याइएछ। म अलिक्क छुट्टोको केटो थिएँँ रे। बुबालाई हेर्ने, बुबाको केटा कुट्ने बाँसको सिर्कनी खोसेर पढ्न बसेका दाजुहरु, भाञ्जाहरुलाई जथाभावी कुट्न थालेपछि आजित भएर मलाई त्यहाँ पढाउन नसकेर निकै तल साधु काफले गुरुबाले दुब्रैले पण्डितको लक्ष्मीको स्खमुनिको खलेगरामा लगेर मलाई सख्ख, मिश्री दिएर क, ख पढ्न सिकाएको बेलाको धुलोटो कति प्रिय थियो। अहिले ती दिन सभ्रिँदा मलाई लाज र डर पनि एकैसाथ मडारिएर आउँछ। त्यहाँ कुनै कटेरो थिएन। घाममा गुन्डी ओच्छ्याएर जथाभावी बस्थ्यौँ। ती साधु काफले गुरुबाले चाहिँ कसैलाई कुटेको देखिएन। सबैलाई साह्रै माया गर्ने तर हातमा छडी चाहिँ लिएको हुन्थ्यो। हुन त एक हिउँदमा साउँ अक्षर धुलोटाटामा लेख्न र पढ्न सक्ने भएपछि स्याबासी स्वरुपमा काठको माथि गोलो समाउने ठाउँ भएको, धर्तीसाले पोतेर कालो पारेर मस्याएको, माथि गोलाकारमा छेडेर सानो अर्धलीको डोरी छिराएर बोकन सजिलो पारेको पाटी थियो। यो कालोपाटीमा खरीले क, ख हार मिलाएर लेख्न र पढ्न सक्थेँँ। अनि अर्कापट्टि चाहिँ अ, आ, इ, ई लेख्न पढ्न जान्ने भएपछि क, का, कि, की लेखपढ गरेको याद छ। त्यहाँ प्रायः दुब्रैले गाउँका विद्यार्थी थिए। बासुदेव र रोमनाथ मेरा प्रिय साथी थिए। त्यो बेला मलाई ढाँडबारी पण्डित बाको छोरो कान्छो (ढाँडबारी कान्छो) भनेर सबैले चिन्न थाले र सबैले माया गर्न थाले।

यता बुबाले चलाएको पाठशाला हिउँद-हिउँदमा चार महिने मात्र रहेछ। पछि कटेरो भत्काएर जोतेर मकै छेँँ बेला भएछ। बुबाले एकजना थर्पुका घनश्याम नामका तिमिसना पण्डितलाई ल्याएर घरको मतानमाथि पाठशाला चाल्नु गर्नुभयो। वर्षायाममा र अर्को हिउँदमा घरदेखि तल महाजनीको डिही घरमा पाठशाला सन्थो। त्यतिबेला चण्डी र अलि-अलि कौमुदी पनि शुरूको मन्त्रलाचरण- नत्वा सरस्वती देवी... रट्थेँँ, त्यहाँ धेरै विद्यार्थी भएँँ। मेरो साह्रै मिल्ने साथी ढाँडाघरको लक्ष्मी, बडहरेको कुमार, भतिजाहरु र दिदीका छोरा भानिजहरु थिए। फराकिलो लामो खेले गयो थियो, त्यहाँ आ-आफ्ना भुम्माका गोलको फुट्टेले बनाएर खुब खेल्थ्यौँ त्यो बेलाको मज्जा म कहिल्यै बिर्सन सकिदैनँ।

(पोखरेले त्रिफला राष्ट्रिय पुस्तकालयका केन्द्रीय अध्यक्ष हुन्।)  
trifala.darpan25@gmail.com

## कविता

### आजको देश



बिनीपकुमार श्रेष्ठ

मैले चिनेको मान्छे सबै राक्षस भई सकेछन्  
हाम्रा राक्षक भन्नेहरु पनि भक्षक भई सकेछन्।  
नरमाइलो लाग्छ मलाई मेरो भविष्य सम्भर अत्यासिलो जिन्दगीमा पटक-पटक रुभेर।  
मैले चिनेका महामानव सबै दानव भई सकेछन्।  
मीठो सपना बाँड्नेहरु पनि राक्षस भई सकेछन्।  
जनतालाई मुख माने अनि मादल भैँँ उटाए दुई पाटे खरी फारेर सके सबैलाई भुक्क्याएर।

त्यसैले अब अतिसय पीडादायी प्रसव सहर पनि एक मानव जन्माउनुछ।  
उनकै हातमा सत्ता सुम्पिएर जननेता अन्माउनु छ।

इलाम- ७, हाल हेटीडा

## गजल

छैन ठाउँभन्दा पनि माया तिम्लाइ गर्छु भन्थो  
खाली त्यो तिम्रो दिलमा बोझो माया भर्यो भन्थो

बिश्वासको माया लिने इच्छा मेरो थियो  
तिम्रो हातको सिन्दुर लगाई अरुबाट टर्छु भन्थो

मायामा धेरै चोटी धोका मात्र पाएको छु  
जन्ती लिएर आउनु कान्छा छिट्टै अब सर्छु भन्थो

मुटुभित्र अब तिम्लाइ मैले राख्नुपर्ने भयो  
बिश्वास दिलाई कसम खाई माया छर्छु भन्थो

अरुको छैन भर तिमि सँगै गर्ने भए  
मायाको यो साथ देखाइ तिमि सँगै मर्छु भन्थो।

- कमलप्रसाद बाँस्कोटा  
कनकाई-८, फाया

## मुक्तक

स्वार्थी दुनियाँमा हारेको जिन्दगी हो  
तिम्रो भुटो मायाले बारेको जिन्दगी हो  
दिन्छो देउ अर्भै कति सक्थौँ चेटहरु  
सुन भैँँ हजार चोटी खारेको जिन्दगी हो।

- निर्वाण उमेश

# आँटो खाने पैसा छैन इन्टरनेट केले किन्नु ?



भुवन ताम्राकार

उपयुक्त मोडालिटी बनाएर खुर्-खुर् विद्यालय र विश्वविद्यालयहरु सञ्चालन नगरेर सरकारले अनलाइन विद्यावाट पढाई सुचारु राख्न सुझाएको छ। अनलाइन भनी दिनलाई त सजिलै छ। एउटा विद्यार्थीले टेलिभिजन या मोबाइल सेटको स्क्रिनमा अनलाइन कक्षा हेर्न, सुन्नका लागि उसले कति चरण पार गर्नुपर्छ ? कति पैसा खर्च गर्नुपर्छ र कति गाह्रो छ ? भन्ने किन ख्याल नगरेको हो ? सम्पन्न र शहरियाहरुलाई त यो विधि केही हदसम्म उपयुक्त हुन सक्छ। भइरहेको पनि होला।

शहरमा, गाउँमा समेत कैयन विद्यार्थीहरु टयुसन पढ्न घरबाट निस्किएकै छन्। गुरु, गुरुमाको घरमा हुल बाँधेर गइरहेकै छन्। एउटै कोठा या सिक्कामा कोचाकोच गरेर टयुसन पढ्दैछन्। मास्क, स्यानिटाइजर र भौतिक दूरीको कुरै नगरे हुन्छ, तर पनि विद्यार्थीहरु र गुरु, गुरुमाहरुलाई कोरोना लागेको छैन ? बैकल्पिक विधि अन्तर्गत कतैकतै सिकाई केन्द्रमा पढाउन थालिएका छन्। सिकाई केन्द्रहरुमा पनि विद्यार्थीहरु हुल बाँधेर गइरहेका हुन्छन्। समूहमा बसेर पढ्दै गरेका देखिन्छन्। तर त्यहाँ पनि विद्यार्थीहरु र गुरु, गुरुमाहरुलाई कोरोना लागेको पाइएको छैन। सरकारी विद्यालयहरुमा गुरु, गुरुमाहरु हाजीर भई नै रहेका छन्। अनलाइन कक्षा सञ्चालन गरिरहेकै छन्। नजिक नजिक बसेर पढाइबारे कुराकानी गरेकै छन्। सँगसँगै बसेर

खाजा खाने गरेकै छन् तै पनि कोरोनाबाट सुरक्षित नै छन्। अनि स्कूल लगाउँदा कोरोना लागि हाल्ने रहस्य चाहिँ के रहेछ ? बुझ्न कठिन भो।

भएभरका मन्त्रालय र विभागहरु, सबै सरकारी कार्यालयहरु, तीनै तहका सरकारका सबै कार्यालय, वडा कार्यालयहरु खोल हुने। सबै बैक वित्तीय कार्यालयहरु, उद्योग र कम्पनीका कार्यालयहरु खोल्ने हुने। यू.एन.का, आई.एन.ओ, एन.जि.ओ.का, सामाजिक संघ-संस्थाका कार्यालय खोल्ने हुने। राजनीतिक पार्टीका कार्यालय, व्यापार व्यवसायका, निर्माण व्यवसायका, हुवाना सेवाका, सार्वजनिक यातायातका कार्यालय र काउन्टर पनि खोल्ने हुने, अनि स्कूल चाहिँ खोल्न नहुने कारण के रहेछ ? ट्याक्के बुझ्न सकिएन। आर्थिक गतिविधिका लागि उद्योग, कलकारखाना, व्यापार व्यावसाय खोल्ने हुने। उद्योग, कलकारखानाका मालिकहरु, कर्मचारी, प्राविधिक र मजदुरहरु ग्वारग्वारित हिँड्न हुने, सँगसँगै काम गर्न हुने। व्यापार व्यावसाय सम्बन्धी मानिसहरु पनि हिँड्न हुने, ग्राहकहरु पनि हुलका हुल शहर बजार र हाट जान

### निष्कर्ष

हुने। अनि विद्यार्थीहरु चाहिँ हिँड्न, स्कूल जान नहुने गुदी कुरो के रहेछ केही गरी पनि ठप्पामाउन सकिएन। सरकारी, गैरसरकारी, स्थानीय सरकारका, विदेशी नियोगका, संघ-संस्थाका, उद्योग, कलकारखाना, व्यापार व्यावसाय, निजी तथा सार्वजनिक सवारी साधनहरु राजमार्ग, सहायक राजमार्ग, बाटा, सडकहरुमा विना रोक्डोको धुँवा र धुलो उडाउँदै खाँदाखाद सामान र मान्छे राखेर हुरु कुदनु हुने। तर, स्कूलका सवारीसाधनहरु एकसित एक विद्यार्थी राखेर कुदनु नहुने, के चाहिँ रहस्य रहेछ ? बुझ्न नसकेर भाउनुन भो।

विद्यालय, विश्वविद्यालयहरुलाई मात्र लकडाउनका कडा नियम लगाइरहनु विभेद या दुर्व्यहार हो कि होइन



? विद्यार्थीहरु विद्यालय, विश्वविद्यालय परिसर र कक्षा कोठामा पुग्ने बित्तिकै कोरोना भाइरस लागीहाल्ने भन्ने के प्रमाण छ ? जबकि सबै कुरा खुल्ला र गतिशील छन् भने विद्यालय, विश्वविद्यालय मात्र किन बन्द ?

उपयुक्त मोडालिटी यी हुन सक्छन् : रोल नम्बरमा जोरविजोर प्रणाली अपनाएर शैक्षिक संस्थाहरु सञ्चालन गर्न सकिन्छ। आलोपालो विधिले पढाउन सकिन्छ। छात्राहरु एकदिन, छात्रहरु अर्कोदिन बोलाएर, एकदिन स्कूलदेखि उत्तर या पूर्वतिरका विद्यार्थीहरु र अर्को दिन दक्षिण या पश्चिमतिरका विद्यार्थीहरुलाई बोलाएर या एक विद्यार्थीलाई हप्तामा तीन दिनमात्र बोलाएर पनि पढाउन सकिन्छ। कक्षामा विद्यार्थीहरु पनि पातला हुन्छन्। हप्तामा बसमा पनि एकसित एक विद्यार्थीमात्र हुन्छन्। हप्तामा, ग्याप गर्दै चार दिन पढाएर पनि हुन्छ। १० बजेदेखि २ बजेसम्म मात्र पढाएर पनि हुन्छ। महिनामा एकहप्ता या चौधदिन विदा गर्दै, पाठ्यभार कम गरेर पनि पढाउन सकिन्छ। स्कूल बस कुट्ने समयमा सार्वजनिक गाडीहरु

रोकेर सुरक्षित वातावरण तयार गर्न सकिन्छ। मास्क, स्यानिटाइजर र भौतिक दूरी त जसले पनि अपनाउनु परिराह्यो। कक्षा कोठाहरुका भ्याल ढोकाहरु खुल्ला गरेर पढाउन सकिन्छ। यस्ता भरपर्दो उपाय अपनाउन के ले रोकेको छ ?

आधा महिना शैक्षिक संस्थाहरु सञ्चालन गर्ने। यो बेला अन्य क्षेत्रहरु लकडाउन गरिदिने। अनि आधा महिना अरु क्षेत्र खुल्ला गर्ने। यो बेला शैक्षिक संस्था लकडाउन गरिदिने। यस्तो मोडेल पनि उपयुक्त हुन्छ। विद्यार्थीहरुको पढाई पनि पूरा हुन्छ र देशका लागि आर्थिक गतिविधि पनि सुचारु हुन्छ। आधा-आधा महिनाको लकडाउनले कोरोना संक्रमण पनि नियन्त्रण हुन्छ।

शिक्षा विज्ञान तथा प्रविधि मन्त्रालयले भर्खरै सिकाइ सहजीकरण निर्देशिका २०७७ जारी गरेको छ। सँगसँगै शिक्षा मन्त्री गिरीराजमणि पोखरेलले स्कूल नखोल्न भनेका छन्। जब शिक्षामन्त्री नै स्कूलले खोल्न आँट गर्न सक्दैनन् भने मातहतका निकाय र स्कूलले कसरी स्कूल सुचारु गर्नु ? भोलि एकजना विद्यार्थीलाई मात्र पनि कोरोना

# वडा अध्यक्ष तथा प्रवक्तालाई पत्र फोहोर कहिले उठाउने ? गाडी किन आउँदैन ?

श्री अनिल पाण्डेज्यू, वडा अध्यक्ष, बिर्तामोड-१ तथा प्रवक्ता-बिर्तामोड नगरपालिका



वडा अध्यक्षज्यू, नमस्कार ।

वडा सरकार प्रमुखको जिम्मेवारीले यस क्षेत्रका हरेक गतिविधिमा तपाईंको परोक्ष संलग्नता छ र तपाईंले खेल्नु भएको भूमिका अनि गरिएका प्रयास प्रशंसायोग्य छन् । पछिल्लो समयमा अन्तर्राष्ट्रिय र राष्ट्रिय रूपमा विद्यमान कोभिड-१९ महामारीबाट सबै क्षेत्र प्रभावित छ । लामो समय लकडाउन भयो । सबै नागरिकलाई घरमै बस्न सबै तहका सरकारले भने । नागरिकले मानिदिए । तर, यो महामारीको बीचमा फोहोर नउठाईदा अरु समस्या थपिएका छन् । फोहोर उठाउने विषयमा तपाईंको वेवास्ता, निष्क्रियता र विवेकशून्य अवस्था हामी वडावासीले अनुभूत गरेका छौं । यसको प्रत्यक्ष मारमा हामी वडावासी परेका छौं ।

सातमा मुस्कलले एकपटक आउने फोहोर उठाउने गाडी लकडाउन शुरू भएको छ महिनाको अर्धमा कति पटक आयो ? किन एकपटक पनि पठाइएन गाडी ? किन नैराजिम्मेवार बन्दैछन् जनप्रतिनिधि ? किन पन्छिन्छन् आफ्नो जिम्मेवारीबाट ? फोहोर नउठाइनुको कारण जान्न चाहन्छन् वडावासीहरु । कारण देखाएर पन्छिने अवस्था हुने छैन । हामी वडावासी जनाफसंगै समाधान चाहन्छौं । आज घरघरमा फोहोरको डंगुर छ, बाटो, घर सबै दुर्गन्धित भइरहेको छ । फोहोरबाटै अरु धेरै प्रकारका रोगव्याध फैलने जोखिम बढेको छ । तपाईंको ध्यान र व्यस्तता कता छ वडा अध्यक्षज्यू ? फोहोर नियमित उठाउने व्यवस्था तत्काल होस् वडा अध्यक्षज्यू, यो आम बिर्तामोडवासीको माग र भावना हो । अब हामी नागरिक खबरदारीमा जुट्नु पर्छ ।

अरु पनि केही सुझाव यसै पत्र मार्फत सम्प्रेषण गर्दैछु वडा अध्यक्षज्यूलाई । विकासका कामहरूमा स्पष्ट प्रक्रिया र पारदर्शिता अपनाई दिनुहोस् । आज देशका कतिपय ठाउँमा स्थानीय सरकार भ्रष्टाचारको अखडा भइरहेको तथा जनप्रतिनिधिहरू सुविधाभोगी भएका घटना समाचार आइरहेका छन् । अर्को कुरा के छ भने सबै विचार बोकेकाहरूलाई सम्मान गरी दिनुहोस् । फरक राजनीतिक आस्था राखेकाहरूलाई पूर्वाग्रही व्यवहार छ भने त्यो त्यागिदिनु होला । फरक आस्था र विचार भए पनि म तपाईंको शुभेच्छक हुँ । तपाईंले गरेका राम्रा कामको खुलेरै प्रशंसा पनि गर्दै आएको छु । साथै तपाईंलाई खबरदारी गर्ने हाम्रो अधिकार र कर्तव्य पनि हो । सबैजना तपाईंले सोचे जस्तो गलत नहोला । राम्रोलाई राम्रो नै भन्छन् । विगत केही महिनादेखि यस क्षेत्र लगायत बिर्तामोड बजारमा जताततै फोहोर छ । हुन त यो सानो कुरो हो, तर समयमा व्यवस्थापन किन हुन्छ ? यति सानो काम पनि समयमा उचित व्यवस्थापन नहुनु कति सरमको कुरा हो ? हरेक घर, सडक, चोकहरू दुर्गन्धित छन् । तपाईंको नमूना बाई, योजना क्षेत्रका घरहरू यस्तै हुनपर्छ ? यहाँका बाटाघाटा, नालाहरू अस्तव्यस्त छन् । तपाईंले नियमित हिँडेने बाटोहरू अनि तपाईंका शुभचिन्तकका घरहरू अब कति समयसम्म दुर्गन्धित हुनुपर्ने ? समाधान कहिले हुन्छ ?

अन्त्यमा, हरेक स-साना कामहरूको दीर्घरूपमा सही व्यवस्थापन नै ठूला काम गर्ने सहज आधार हुन् । हाल हामी जनताले ठूला योजना चाहेका होइन्तै मात्र हाम्रा स-साना कामहरू सरल व्यवस्थापन हुन् र नियमित हुन् भन्न खोजेका हौं ।



तपाईंको शुभचिन्तक भवानी प्रसाई बिर्तामोड-१, भ्रूपा

## शाओमीका दुई ब्राण्डका टिभी

काठमाडौं, असोज १५। शाओमी, ग्लोबल टेक्नोलोजी लिडरले नेपालमा दशौं उत्सवको अवसर पारेर दुईवटा नयाँ उत्पादन सार्वजनिक गरेको छ ।

कम्पनीले मि टिभी ४ एक्स (५५ इन्च) र मि एलईडी टिभी ४ ए प्रो (४३ इन्च) सार्वजनिक गरेको हो । कम्पनीले एक कार्यक्रमकाबीच बिर्तामोड, विराटनगर, दमक, गोलबजार, गाईघाट, जनकपुर, नारायणघाट, पोखरा, वीरगञ्ज, रौतहट, हेटौडामा मि टिभीको विक्री वितरण शुरू गरेको हो । यो संगै शाओमीले पहिलो पटक नेपालको टिभी श्रेणीमा प्रवेश गरेको छ ।

मि टिभी ४ एक्स (५५ इन्च) २०२० संस्करणले नेपालमा ठूलो टिभीमा महत्वपूर्ण परिवर्तन ल्याएको छ । यसमा ४ के १०-बिट एचडीआर डिस्प्ले सुविधा छ जसलाई शाओमीको इन-हाउस इमेज प्रोसेसिंग अल्गोरिथम, मिभिड पिक्चर इन्जिनले पूरक गरेको छ । इमर्सिभ अडियो मिजुअल, २० वाट स्पिकर, डब्लू अडियो र डीटीएस एचडीको लागि प्रमाणित छन् ।

मि टिभी ४ एक्स (५५) २०२० संस्करण गुगलको नयाँ एन्ड्रोइड टिभी ९.० को साथ गुगल एसिस्टेन्ट, युरियु, क्रोमकास्ट, गुगल प्ले स्टोर र डाटा सेभर बिल्ट-इनमा पर्छ । नयाँ मि एलईडी टिभी ४ ए प्रो (४३)मा ४३ इन्चको १०८० पी पूर्ण एचडी रिजोलुसन रहेको छ । यसमा उत्कृष्ट सञ्चालन अनुभवका लागि साधारण १२ बटनको ब्लूटूथ मि रिमोट सुविधा छ र डुअल २० वाटको स्टेरियो सेटअप छ ।

यसले डीटीएस-एचडी साउन्ड प्रदान गर्दै उपभोक्ताको घरमा ठूलो टिभीको सिनेमेटिक अनुभव दिने कम्पनीले जनाएको छ । शाओमी नेपालका कन्ट्री जनरल म्यानेजर सौरभ जोशीले दुईवटा आकर्षक टिभीहरू सार्वजनिक गर्दै नेपालको उत्पादन पोर्टफोलियोमा एक नयाँ श्रेणीको प्रारम्भ गर्न पाउँदा निकै खुशी भएको बताए ।

## धुलाबारीमा पाँच तारे होटल मेची क्राउन सञ्चालनमा



भ्रूपा, असोज १५। पूर्वमै पहिलो पटक डेढ अर्ब रुपैयाँ लगानी गर्दै भ्रूपाको पाँच तारे होटल सञ्चालनमा आएको छ ।

मेचीनगरपालिकास्थित धुलाबारी नजिकै 'होटल मेची क्राउन बाई द पीक' सञ्चालनमा आएको हो । जहाँ नेपालकै ठूलो क्यासिनो सञ्चालन गरिने र भारत लगायत तेस्रो देशका पर्यटकलाई अर्कोपिठ गर्ने योजना अघि सारिएको छ ।

आठ विगाह क्षेत्रफलमा फैलिएको होटलमा एक सय ५ वटा कोठा मध्ये पाँचवटा मेची सुइटस रुम, १० वटा एजुकटेभ भिला रुम, १९ वटा क्लब रुम र ७ वटा डिलक्स रुम रहेको पत्रकार सम्मेलनको आयोजना गर्दै जानकारी गराइएको छ ।

होटल सञ्चालनमा आए पनि क्यासिनो भने सञ्चालनमा आएको छैन । क्यासिनो सञ्चालनमा आएपछि करिब ९ सय नेपालीहरूले प्रत्यक्ष रोजगार पाउने पत्रकार सम्मेलनमा जानकारी दिइयो । होटलले विभिन्न अन्य सेवाहरूलाई समेत

अघि सारेको छ । बेसक्याम्प, द मेचे वार, सगरमाथा बलरूम, कञ्चनजंगा हल, हाम्रो इस्थिडमा स्या ९, होटलका मुख्य आर्कषक रहेको पत्रकार सम्मेलनमा जानकारी दिइयो ।

भारतको वागडोपा विमानस्थलबाट २५ किलोमिटरको दूरीमा रहेको होटलले ४० प्रतिशत नेपाली र ६० प्रतिशत भारतीय नागरिकलाई प्रत्यक्ष सेवा दिने भेगास सिटी इन्टरटेन्मेन्ट प्रा. लि. अध्यक्ष पवित्र कुमार कार्की बताउनुभयो ।

समकालीन शैलीको वास्तुकलाको मूर्तिको तयार गराएको होटलमा भीआइपी आगमनका लागि आफ्नै निजी हेलीपेडको व्यवस्था रहेको र ५ सय भन्दा बढी सवारी साधनको उचित पार्किङ स्थलको सुविधा रहेको पत्रकार सम्मेलनमा जानकारी गराइएको छ ।

होटल र क्यासिनो पूर्ण रूपमा सञ्चालनमा आएसँगै आन्तरिक तथा बाह्य पर्यटक आवागमनमा समेत सहयोग पुग्ने बताइएको छ ।

### टाटा सुमो गाडी भाडामा चाहिएमा

बिर्तामोडदेखि पशुपतिनगर र पशुपतिनगरबाट बिर्तामोड दैनिक यात्रा साथै रिजर्भका लागि १० सिट भएको टाटा सुमो गाडी चाहिएमा सम्पर्क गर्नुहोला ।  
मो. ९८१५९५२४९९  
९८४१३२१४६४

### आवश्यकता

एक सेनेटरी प्याड उत्पादन गर्ने कम्पनीलाई निम्न कर्मचारी चाहियो ।  
पद : मार्केटिङ/सेल्स (महिला/पुरुष)  
तलब : कम्पनीको नियम अनुसार  
कञ्चनजंघा हस्पिटल ई.प्रा.लि.)  
९८०१४२३६४८, ९८०१४२३६४४

### साम्पा सेफ्टी ट्याङ्की तथा ढल सरसफाई

भाषामै पहिलोपटक भ्याकुम सिस्टमको ठूलो र सस्तो ढल तथा सेफ्टी ट्याङ्की सरसफाईको लागि हामीलाई सम्पर्कनुहोस् ।  
वट्ट फोटो मट्ट सेवा  
सम्पर्क: ०२३-५५०६२०  
९८४२६५५७००, ९८०४९३६१००,  
९८०५९३०७४०, ९८१७९२९३९४

### सेफ्टी ट्याङ्की तथा ढल सफाई

अत्याधुनिक ट्राबो (Trabo) प्रविधि सिस्टमको ठूलो ट्याङ्कीबाट सस्तोमा दुर्गन्धहित हनुहरको सेफ्टी ट्याङ्की सरसफाई गर्नु परेमा हामीलाई सम्पर्कनुहोस् ।  
वट्ट फोटो मट्ट सेवा  
सम्पर्क: ०२३-५५०६२०  
९८४२६५५७००, ९८०४९३६१००,  
९८०५९३०७४०, ९८१७९२९३९४

### सेफ्टी ट्याङ्की सफा गर्नु परेमा हामीलाई सम्पर्क गर्नुहोला । भाषा सेफ्टी ट्याङ्की तथा ढल सफाई

बिर्तामोड सम्पर्क: ९८५२६५५७०५  
राजकुमार ग्रेण्ट ९८५२६५५७०५  
९८०६०१०४१०  
९८४२६५५७२७  
०२३-५५०६२०  
दमक सम्पर्क: देवी सिटोला ९८२४९७९१६५  
९८४२७०२६५  
९८४२३३२४३०  
भाषामै सबैभन्दा ठूलो भ्याकुम सिस्टमको ट्याङ्कीबाट सफाई गरिन्छ ।

### गमला चाहिएमा

घर कम्पाउण्डमा फूल रोप, ब्रौँचा सजाउन साथै सागसब्जी कोशीखेतीका लागि अति उपयोगी कंक्रीटका शानदार गमला सुपथ मूल्यमा चाहिएमा हामीलाई सम्पर्क गर्नुहोस् । धेरै संख्यामा लिनेलाई ढेलिभरीको पनि व्यवस्था छ ।  
सम्पर्क: भूपाल कार्की ९८०१४०४०००  
९८१६६४५७३  
अर्जुनधारा-५, विहीवारे बजार लक्ष्मीपुर

## किसानलाई अनुदानमा आलुको बीऊ वितरण

गणेश अर्याल

इलाम, असोज १६। इलामको रोड गाउँपालिका-३ का कृषि फर्म तथा कृषक समूहलाई आलुको बीऊ वितरण गरिएको छ । ३ नम्बर वडा कार्यालयको ५० प्रतिशत अनुदानमा आलुको बीऊ वितरण गरिएको हो ।

गाउँपालिकाको कृषि विकास शाखामा दर्ता भई सञ्चालनमा रहेको नौ वटा कृषक समूह र दुईवटा कृषि फर्मलाई छ हजार चार सय किलो आलुको बीऊ वितरण गरिएको हो । प्रति केजी ७५ रुपैयाँमा खरिद गरिएको आलुको बीऊको मूल्यमा ५० प्रतिशत अनुदान दिई किसानलाई प्रति केजी ३७ रुपैयाँ पवित्र कुमार कार्की बताउनुभयो ।

समकालीन शैलीको वास्तुकलाको मूर्तिको तयार गराएको होटलमा भीआइपी आगमनका लागि आफ्नै निजी हेलीपेडको व्यवस्था रहेको र ५ सय भन्दा बढी सवारी साधनको उचित पार्किङ स्थलको सुविधा रहेको पत्रकार सम्मेलनमा जानकारी गराइएको छ ।

होटल र क्यासिनो पूर्ण रूपमा सञ्चालनमा आएसँगै आन्तरिक तथा बाह्य पर्यटक आवागमनमा समेत सहयोग पुग्ने बताइएको छ ।

### अर्जुनधारा नगरपालिका

नगर कार्यपालिकाको कार्यालय शनिचरे, भ्रूपा प्रवेश नं. १ नेपाल

#### संधियार नाममा जारी गरिएको सात दिने सूचना

अर्जुनधारा नगरपालिका वार्ड नं. ६ बस्ने दमाइलता सापकोटा, होमनाथ पाठक निजका नाममा दर्ता कायम रहेको तपशिल बमोजिम जग्गा भवन निर्माण नक्सा पास तथा निर्माण कार्यको अनुमति पाउँ भनी निवेदन तथा घर नक्सा पेश गर्नु भएकोमा तपाईं संधियारको उपस्थिति नरहेकोले स्थानीय सरकार सञ्चालन ऐन २०७४ को दफा ३१को उपदफा 'क' प्रयोजनका लागि यो सात दिने सूचना प्रकाशित गरिएको छ ।

जग्गा रहेको स्थान	कि.नं.	क्षेत्रफल	नक्सा दर्ता	सर्जिम	प्रकाशित
अर्जुनधारा-६	४०३०	०-०-१०	२२९२	२०७७/०६/१२	२०७७/०६/१६

१) पूर्वतर्फ श्री कामु लामा  
२) पश्चिमतर्फ श्री पदमप्रसाद रिजाल  
३) उत्तर तर्फ श्री बाटो  
४) दक्षिणतर्फ श्री रामबहादुर कार्की

### सेक्युरिटी गार्ड चाहियो

सुरक्षा गार्डहरूका लागि जागीर खुल्नो बिर्तामोड लगायत भ्रूपाका विभिन्न स्थानका लागि पूर्व नेपाली सेना तथा पूर्व प्रहरी सेवामा काम गरेका केही सुरक्षा गार्डहरू आवश्यक परेको हुँदा शीघ्र सम्पर्क राख्नुहोला ।  
भरपर्दा सुरक्षा गार्ड सेवाको लागि सेक्टर वान सेक्युरिटी सर्भिस बिर्तामोडलाई सम्पर्कनुहोस् ।  
उमेर : २६ देखि ४८ सम्म  
सम्पर्क : ९८२४९८२२९६ (गोबिन्द)  
९८४४९८३४० (रामकुमार)

### कर्मचारी आवश्यकता

सेल्स/मार्केटिङ : १५ महिला/पुरुष काम गर्न स्थान: काँकरभिट्टा, चारआली धाडजिन, सुरङ्गा, चारपाने, चन्द्रगढी, भद्रपुर, बिर्तामोड ।  
तलब: १२,६००+कमिशन+बोनस  
घरमा काम गर्ने : १ जना (महिला)  
(खान/बस्न सुविधा छ)  
Nepal Jobs Care Service Pvt. Ltd.  
मो. ९८२६९२०००१, ०२३-५४६६६६८३

### छापाखाना

विभिन्न किसिमको विवाह कार्ड उपलब्ध छ  
फोटोकपि (स्टाम्प) आर्सेट प्रिन्ट  
स्क्रिन प्रिन्ट फ्लेक्स प्रिन्ट होर्डिङ बोर्ड  
लेनिनेशन डिजिटल प्रिन्ट  
लगायत थपदा सबैभन्दा सस्तोमा काम गरिन्छ  
७ वट्ट १२ मीटरमा सम्भालनमा  
धिमिरे अफसेट प्रेस बिर्तामोडमा  
बिर्तामोड उदयपुरको घर  
फोन नं. ०२३-५४२५५५९,  
९८४२६५५७३/९८४४०३६३४४

### पायल्स तथा हाडजोर्नी

वड तथा अनुभवी डाक्टरद्वारा दैनिक चेक ।  
पायल्स, कन्जोयत, नशा च्यापिएको, थाइराइड, गुल्म रोगहरू, प्यारासाइडोसिस, बाय, फिसर, फिनाटुला, पिनास, सुगर, प्रेसर लगायत सम्पूर्ण रोग ।  
बिर्ता आयुर्वेद एण्ड फिजियोथेरापी  
अदुवा खोला छेउ, बिर्तामोड  
फोन: ०२३-५९०१६६,  
९८०१००३३३, ९८४२७९६५८८

### ज्यो. मधुसूदन रिजाल

(स्वर्णपदक विजेता)  
वैदिक ज्योतिष परामर्श केन्द्र  
शनिचरे रोड, बिर्तामोड (९८२४९८३४०)

मेघ (चु. वे. चो. ला. लि. लु. ले. लो. ओ.) - प्रतिष्ठित काम गर्दै नाम र दाम कमाउने बेला छ ।  
नयाँ तथा रचनात्मक काम प्रारम्भ गर्ने समय छ ।  
बृष (इ. उ. ए. ओ. बा. बि. बु. बे. बो.) - सहयोगीहरूले साथ दिनेछन् भने पहिलेको सफलताले पनि थप काम गर्न हैसिला प्रदान गर्नेछ । विछोडिएका परिवारजनसंग भेटघाट हुनेछ ।  
मिथुन (का. कि. कु. घ. ड. छ. के. को. हा.) - रमाइलो जमघटका बीच स्वादिष्ट भोजनको आनन्द प्राप्त होला । तर, स्वास्थ्यका लागि खानपानमा ध्यान पुऱ्याउनुहोला ।

कर्कट (हि. हु. हे. हो. डा. डि. डु. डे. डो.) - खर्च बढ्नुका साथै आर्थिक अभाव देखापर्ने समय छ । तत्काल फाइदा लिन भविष्यमा नोक्सान होला ।  
सिंह (मा. मि. मु. मे. मो. टा. टि. टु. टो.) - पछिका लागि केही वस्तु त्यागनुपर्ने हुन सक्छ । बेलासा होस नपुऱ्याउँदा केही चुनौति आउन सक्छन् ।  
कन्या (टो. प. पि. पु. ष. ष. ठ. पे. पो.) - फाइदाका पछि लाग्दा आफ्नै धनमाल गुम्न सक्छ । साथीभाइसंग पनि असमझदारी बढ्न सक्छ । व्यवसायमा लगानी बढाउनुपर्ने स्थिति आउन सक्छ ।

तुला (र. रि. रु. रे. रो. ता. ति. तु. तो.) - श्रमको उचित मूल्यांकन भए पनि प्रतिफल हातलागी हुन समय लाग्नेछ । तापनि मेहनतले लक्ष्यमा पुऱ्याउनेछ ।  
बृश्चिक (तो. ना. नि. नु. ने. नो. या. यि. यु.) - दिगो फाइदा हुने काम प्रारम्भ हुन सक्छ । मध्याह्नपछि आकस्मिक खर्चले अर्थ अभाव देखापर्न सक्छ ।  
घनू (ये. यो. म. मि. मु. भ. ब. ध. ढ. ढो.) - शुभचिन्तकहरू समेत टाढिएलान् । मेहनतको प्रतिफल जोगाउन अलि चनाखो रहनुपर्नेछ । अवसरको खोजीमा केही दौडधुप समेत गर्नुपर्ला ।

मकर (मो. ज. जि. खि. खु. खे. खो. गा. गि.) - प्रतिष्ठित काम गर्ने अवसर जुट्नेछ । राम्रो कर्मफल प्राप्त हुनाले मन प्रसन्न रहनेछ । सामाजिक क्षेत्रमा नेतृत्व हातलागी हुनेछ ।  
कुम्भ (गु. गे. गो. सा. सि. सु. से. सो. दा.) - आम्दानी बढ्नाले जीवनशैलीमा परिवर्तन आउनेछ । व्यापारमा पनि फाइदा हुनेछ । काममा विशिष्ट व्यक्तिको सहयोग प्राप्त होला ।  
मीन (दि. दु. थ. थ. ज. दे. दो. च. चि.) - अरुलाई प्रभावित पारेर दाम, इनाम र प्रतिष्ठा कमाउने बेला छ । लगनशीलताले कतिपारी दिलाउन सक्छ ।

शुभचिन्तकहरू समेत टाढिएलान् । मेहनतको प्रतिफल जोगाउन अलि चनाखो रहनुपर्नेछ । अवसरको खोजीमा केही दौडधुप समेत गर्नुपर्ला ।

शुभचिन्तकहरू समेत टाढिएलान् । मेहनतको प्रतिफल जोगाउन अलि चनाखो रहनुपर्नेछ । अवसरको खोजीमा केही दौडधुप समेत गर्नुपर्ला ।